



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

पुराना पावर हाउस स्थित मुख्य अभियन्ता कार्यालय परिसर में एलईडी वितरण काउन्टर शुरु

जयपुर, 19 मई। जयपुर डिस्कॉम के पुराना पावर हाउस परिसर में मंगलवार 19 मई को मुख्य अभियन्ता (जयपुर जोन) श्री एस.एल.गुर्जर ने एलईडी वितरण काउन्टर का फीता काटकर शुभारम्भ किया। इस काउन्टर के शुरु होने के साथ ही अब जयपुर शहर में 61 काउन्टरों से बिजली उपभोक्ताओं को एलईडी का वितरण किया जा रहा है।

पुराना पावर हाउस परिसर में एलईडी वितरण काउन्टर के शुभारम्भ के बाद मुख्य अभियन्ता (जयपुर जोन) श्री एस.एल.गुर्जर ने कहा कि जयपुर शहर के बिजली उपभोक्ताओं के भारी उत्साह को देखते हुए एलईडी वितरण काउन्टरों की संख्या को बढ़ाया जा रहा है, जिससे सभी बिजली उपभोक्ताओं को एलईडी का वितरण किया जा सके।

उन्होंने बताया कि एनर्जी एफिशिएंसी सर्विसेज लिमिटेड के सहयोग से बिजली उपभोक्ताओं को 7 वाट के 3-3 एलईडी बल्ब का वितरण किया जा रहा है, जिससे बिजली की बचत के साथ ही बिजली खपत में कमी से उपभोक्ताओं के बिजली बिल में भी बचत होगी।

श्री गुर्जर ने बताया कि अब तक जयपुर शहर में 61 काउन्टर शुरु हो चुके हैं तथा इन काउन्टरों से 53174 उपभोक्ताओं को एक लाख 59 हजार 255 एलईडी का वितरण किया गया है।